

علمائے اہل سنت کی نظر میں سیرت

امام المناظرین صوفی محمد اللہ داتا
حضرت علامہ رحمۃ اللہ تعالیٰ علیہ

اویسی بک سٹال

جامع مسجد رضائے مجتبیٰ ﷺ میلہ کالونی گوجرانوالہ

Mob: 0333-8173630

Click For More Books

<https://archive.org/details/@zohaibhasanattari>

علمائے
اہل سنت
کی نظر میں
یریزید

امام المناظرین صوفی محمد اللہ دتا
حضرت علامہ رحمۃ اللہ تعالیٰ علیہ

اویسی بک سٹال

جامع مسجد رضائے مجتبیٰ علیہ السلام پبلز کالونی گوجرانوالہ

Mob: 0333-8173630

Click For More Books

<https://archive.org/details/@zohaibhasanattari>

علمائے اہل سنت کی نظر میں یزید

نام کتاب:

مصنف: امام المناظرین حضرت مولانا صوفی محمد اللہ رحمۃ اللہ تعالیٰ علیہ

پنجم: ۲۶ جنوری ۲۰۰۶

اشاعت:

۳۸

صفحات

۱۱۰۰

تعداد

۲۰ روپے

ہدیہ

اولیسی بک سٹال پیپلز کالونی گوجرانوالہ


ناشر:

شیخ محمد سرور اولیسی
mob: 0333-8173630

باہتمام:

ملنے کے پتے

ضیاء القرآن پبلی کیشنز لاہور شبیر برادرز لاہور، قادری رضوی کیسٹ ہاؤس دربار مارکیٹ لاہور۔
رضا بک شاپ گجرات، مکتبہ فکر اسلامی کھاریاں مکتبہ فیضان اولیاء کامونکے
کرمانوالہ بک شاپ دربار مارکیٹ لاہور۔ مکتبہ اعلیٰ حضرت لاہور۔
مکتبہ رضائے مصطفیٰ گوجرانوالہ مسلم کتابوی لاہور مکتبہ جمال کرم لاہور۔



فہرست

- ۱۔ پیش لفظ ۵
- ۲۔ غیر مقلد و بابیوں کے امام قاضی شوکانی لکھتے ہیں ۸
- ۳۔ یزید کا مختصر اور ضروری تعارف ۹
- ۴۔ حافظ عسقلانی فرماتے ہیں ۱۰
- ۵۔ عالم ماکان و مایکون صلی اللہ علیہ وسلم کا یزید کے متعلق فرمان ۱۰
- ۶۔ حدیث نمبر ۱ ۱۰
- ۷۔ ضروری وضاحت ۱۱
- ۸۔ حدیث نمبر ۲ ۱۲
- ۹۔ حدیث نمبر ۳ ۱۳
- ۱۰۔ اہل مدینہ اور یزید ۱۴
- ۱۱۔ امام کبیر ابن جریر طبری رضی اللہ عنہ اور یزید ۱۶
- ۱۲۔ حافظ ابن کثیر لکھتے ہیں ۱۶
- ۱۳۔ علامہ ذہبی لکھتے ہیں ۱۸
- ۱۴۔ ابن حجر عسقلانی لکھتے ہیں ۱۸
- ۱۵۔ علی بن برہان الدین الحنبلی فرماتے ہیں ۱۹
- ۱۶۔ البورزہ اسلمی رضی اللہ عنہ کا یزید کے متعلق عقیدہ ۲۰

- ۲۱- حافظ ابن کثیر کا مزید کے متعلق عقیدہ
۲۲- حافظ ابن حجر عسقلانی سنی شافعی کا عقیدہ
۲۳- علامہ ذہبی کا عقیدہ
۲۴- امام بخاری سنی شافعی رحمۃ اللہ علیہ کا عقیدہ
۲۵- حجۃ الاسلام امام غزالی رحمۃ اللہ علیہ اور مزید
۲۶- ابوشکو رسالی محمد بن عبدالسعد شعیب کشتی
۲۷- علامہ تفتازانی شرح العقائد میں فرماتے ہیں
۲۸- علامہ عبدالعزیز مرحوم نبراس شرح العقائد میں فرماتے ہیں
۲۹- علامہ علی القادری المکی رحمۃ اللہ علیہ فرماتے ہیں
۳۰- شاہ عبدالحق محدث دہلوی رحمۃ اللہ علیہ فرماتے ہیں
۳۱- اُمت مسلمہ میں اختلاف
۳۲- حدیث غزوہ قسطنطنیہ
۳۳- خارجیوں کے استدلال کا جواب نمبر ۱
۳۴- جواب نمبر ۲
۳۵- محدثین اور حفاظ کے فیصلہ کی توثیق مزید
۳۶- اعلان

پیش لفظ

دنیا میں دین و مذہب وہی غالب رہ سکتا ہے جو حق ہو۔ باطل ہمیشہ مغلوب ہی رہا ہے اور رہے گا۔ اسی لیے عیسائی اپنے مذہب کی تبلیغ تو ضرور کرتے ہیں لیکن برسرِ عام دین اسلام کو جھٹلانے کی جرأت نہیں کر سکتے۔ اسی طرح غلام احمد قادیانی کی امت اپنے نبی کی سیرت پر برسرِ عام آج تک کوئی جلسہ نہ کر سکی۔ بعینہ گستاخانِ رسول اکرم صلی اللہ علیہ وسلم اور صحابہ اکرام رضوان اللہ علیہم اجمعین کے بدگو دیگر اولیاء اکرام کی تنقیص کرنے والے اپنی باطنی خباثت کا اظہار منظرِ عام پر آکر ہرگز ہرگز نہیں کر سکتے۔ یہ ان گروہوں کے باطل پرست ہونے کی بین دلیل ہے۔ گھر بیٹھ کر اپنے جنادریوں کی گستاخوں کی تاویلیں بہر کوئی کر لیتا ہے مگر میدان میں نکلنا کارِ دار و۔

اسی طرح خارجی ٹولہ جو کہ اہل بیت اطہار علیٰ جدہم وعلیہم الصلوٰۃ والسلام کا بدترین دشمن ہے لیکن یہ لوگ کھلے بندوں اہل بیت اطہار رضی اللہ عنہم کی خدا واد شوکت کے خلاف ایک لفظ بھی زبان پر نہیں لا سکتے البتہ نیز ید کو امیر المومنین، خلیفۃ المسلمین نیک پاک حکمران ثابت کرنے کی بے سود کوشش

کرتے ہیں۔ کیونکہ سیدنا امام حسین رضی اللہ عنہ کو براہ راست باغی کہنا تو انتہائی مشکل ہے لیکن جب بے علم عوام کے دلوں میں یزید کے خلیفہ راشد ہونے کا خیال جما دیا جائے تو امام حسین رضی اللہ عنہ کی طرف سے دلوں میں خواہ مخواہ نفرت پیدا ہو جاتی ہے کیونکہ خلیفہ راشد کی اطاعت نہ کرنے والا بدترین باغی ہے۔ یہ ادراک سپاہ کرنے سے صرف یہ مقصد ہے کہ یزید کی تصویر جیسی ہے ویسی ہی عوام کو دکھلا دی جائے۔

فقط
محمد اللہ داتا

نفس اسلام
WWW.NAFSEISLAM.COM

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ وَكَفَى وَالصَّلَاةُ وَالسَّلَامُ عَلَى حَبِيبِهِ الْمُصْطَفَى
وَالِهِ وَأَصْحَابِهِ وَأَزْوَاجِهِ الْأَتْقِيَاءِ۔

اما بعد! دنیا میں دین تو اور بھی ہیں۔ لیکن اللہ تعالیٰ کا مقبول اور پسندیدہ
دین صرف اور صرف اسلام ہی ہے۔ اللہ تبارک و تعالیٰ قرآن مجید میں خود
فرماتا ہے اِنَّ الدِّينَ عِنْدَ اللَّهِ الْإِسْلَامُ یعنی دین حق اللہ تعالیٰ
کے نزدیک اسلام ہی ہے۔ لہذا اسلام کے سوا کسی اور دین کو حق سمجھنا قرآن کریم
کا انکار کرنا ہے۔ بانی اسلام حضور نبی کریم صلی اللہ علیہ وسلم نے فرمایا۔ اسلام کے
تمام فرقوں میں سے ایک ہی گروہ حق پر ہوگا۔ ارشادِ گرامی ملاحظہ ہو۔

تَفَرَّقُوا أُمَّتِي ثَلَاثًا وَسَبْعِينَ
مِلَّةً كُلَّهُمْ فِي النَّارِ إِلَّا مِلَّةً
وَاحِدَةً قَالُوا مَنْ هِيَ يَا رَسُولَ
اللَّهِ قَالَ مَا أُنْصَأَ عَلَيْهِ وَ
أَصْحَابِي۔
میری امت کے تہتر گروہ ہوں گے
سوائے ایک گروہ کے باقی سب جہنمی
ہیں۔ لوگوں نے پوچھا، وہ ایک کون
ہوگا فرمایا جو میرے اور میرے صحابہ
کے طریقہ پر ہوگا۔

اس حدیث شریف سے ثابت ہوا کہ جتنی گروہ وہ ہوگا جن کے اعمال
اور عقائد صحابہ کرام رضی اللہ عنہم کے مطابق ہوں گے اور صحابہ کرام کو آنحضرت
صلی اللہ علیہ وسلم نے فرمایا: "يَكُفُّ بِلِسْنَتِي" یعنی تم میری سنت کو
لازم پکڑو۔ معلوم ہوا کہ سب صحابہ کرام اہل سنت ہی تھے اور یہ ہی ایک

ۛ مشکوٰۃ شریف منہ سطر ۱۶ مطبوعہ اصح مطابع کراچی

مذہب حق ہے باقی سب نوپیدا اور باطل ہیں۔ مزید تسلی اور تشفی کے لیے
حدیث شریف ملاحظہ فرمائیں۔

أَخْبَرَنَا أَحْمَدُ بْنُ مُحَمَّدٍ الْقِشْقِي وَ

عَلِيُّ بْنُ الْحُسَيْنِ الْقَاضِي قَالَا حَدَّثَنَا

مُحَمَّدُ بْنُ الْعَبَّاسِ الْخَزَائِمِيُّ حَدَّثَنَا

أَبُو بَكْرٍ بْنُ الْعَلَاءِ حَدَّثَنَا أَبُو عُمَرَ

الدَّوْدِيُّ حَدَّثَنَا عَلِيُّ بْنُ قُدَامَةَ

الْجَزْرِيُّ عَنْ مُجَاشِعِ بْنِ عُمَرَ عَنْ

مَيْسَرَةَ بْنِ عَبْدِ رَبِّهِ عَنْ سَعِيدِ

بْنِ جَبْرِ عَنْ ابْنِ عَبَّاسٍ : يَوْمَ

تَبْيِضِ وَجْهِهِ وَتَسْوَدِّ وَجْهَهُ فَأَمَّا الَّذِينَ سَوَّدَتْ وَجُوهُهُمْ فَأَهْلُ

الْبَدْعِ وَالْأَهْوَاءِ وَأَمَّا الَّذِينَ أَبْيَضَتْ وَجُوهُهُمْ فَأَهْلُ

السُّنَّةِ وَالْجَمَاعَةِ ۝

اس حدیث شریف کو سیدی حافظ جلال الدین سیوطی رحمۃ اللہ علیہ نے
تین سندوں سے ذکر کیا ہے۔

غیر مقلد و بابیوں کے امام قاضی شوکانی لکھتے ہیں:

ابن ابی حاتم اور خطیب نے ابن عباس

سے (یوم تبیض وجوہ) کی تفسیر نقل کیا

أَخْرَجَ ابْنُ أَبِي حَاتِمٍ وَ

الْحَظِيْبُ عَنْ ابْنِ عَبَّاسٍ فِي قَوْلِهِ

نہ تاریخ بغداد خطیب بغدادی جلد ۷ صفحہ ۳۹۹ تا ۴۰۰ دیکھئے تفسیر زین العابدین ۷۳۱ تا ۷۳۲

يَوْمَ تَبْيَضُّ وُجُوهٌُ وَجُوهٌ اَهْلِ
السَّنَةِ وَالْجَمَاعَةِ وَتَسْوَدُّ وُجُوهٌُ
اَهْلِ الْبِدْعِ وَالضَّلَالَةِ وَآخِرُهَا
الْخَطِيبُ وَالَّذِي عَنْ ابْنِ عُسَرٍ
مَرْفُوعًا وَآخِرُهَا اَيْضًا مَرْفُوعًا
اَبُو نَصْرٍ السَّجَزِيُّ فِي الْاِبَانَةِ
عَنْ اَبِي سَعِيدٍ ؓ

ہے کہ سفید چہرے اہل سنت و
جماعت کے اور سیاہ چہرے بدعتوں
اور گمراہوں کے ہوں گے اس حدیث
کو خطیب اور دہلی نے ابن عمر سے
مرفوعاً بھی نقل کیا ہے اور اسی طرح
ابونصر سجزی نے ابانت میں ابوسعید
سے بھی مرفوعاً نقل کیا ہے۔

سرور کائنات صلی اللہ علیہ وسلم کے ان مندرجہ بالا ارشادات سے ثابت
ہو کہ ہر مسلمان کو قیامت کے روز کلاماً منہ ہونے سے بچنے کے لیے عقائد
اور اعمال کے اعتبار سے تمام بدعتی ٹولوں سے علیحدگی حاصل کر کے اہل سنت
و جماعت کا ساتھ دینا چاہیے۔ قرآن مجید بھی ایمانداروں کو اسی کی طرف
راہ دکھاتا ہے کہ اے اہل اسلام نماز کے اندر مجھ سے انبیاء اور اولیاء کے
کے راستے کی بھیگ مانگو۔ یہی صراطِ مستقیم ہے لہذا ہم اسی بات کو لازم
پکڑتے ہوئے یزید کے متعلق نبی اکرم صلی اللہ علیہ وسلم صحابہ اکرام اور دیگر
علماء و ائمین اہل سنت کے ارشادات ہی پیش کریں گے تاکہ جو ہلاک ہو وہ
دیدہ و دانستہ ہو۔

یزید کا مختصر اور ضروری تعارف

یزید بن معاویہ بن الحنفیہ حافظ ابن حجر عسقلانی لکھتے ہیں کہ یزید

ؓ تفسیر فتح القدیر جلد ۱ ص ۳ سطر نمبر ۶ تا ۹

سُفْيَانُ صَخْرِيّ بْنَ حَزْبِ بْنِ
أُمَيَّةَ بْنِ عَبْدِ شَمْسٍ أَبُو خَالِدٍ
وُلِدَ فِي خِلَافَةِ عُثْمَانَ ر
بِثَامَاوِيہ بن ابی سفیان مخر بن حرب
بن امیہ بن عبد شمس ہے کنیت
اس کی ابو خالد ہے عثمان رضی اللہ عنہ
کی خلافت کے زمانے میں پیدا
ہوا تھا۔

یہ ہی حافظ عسقلانی فرماتے ہیں

قَدْ أَبْطَلَ مَنْ زَعَمَ أَنَّهُ
وُلِدَ فِي الْعَهْدِ النَّبَوِيِّ ر
یہ بات بالکل باطل ہے کہ یزید کی ولادت
عہد نبوی میں ہوئی ہے۔

لہذا قصہ گو حضرات جو بیان کرتے ہیں کہ امیر معاویہ رضی اللہ عنہ اپنے کندھے
پر یزید کو اٹھائے آنحضرت صلی اللہ علیہ وسلم کی بارگاہ میں حاضر ہوئے تو حضور
صلی اللہ علیہ وسلم نے فرمایا جنتی پر جہنمی سوار ہے۔ یہ بالکل بے اصل اور موضوع
(من گھڑت) قصہ ہے۔

عالم ماکان و مایکون صلی اللہ علیہ وسلم کا یزید کے متعلق فرمان

حدیث نمبر ۱

عَنْ أَبِي عُبَيْدَةَ بْنِ الْجَرَّاحِ قَالَ
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
عُبَيْدُ بْنُ جَرَّاحٍ فرماتے ہیں کہ رسول اللہ
صلی اللہ علیہ وسلم نے فرمایا کہ میری

۱۰ تہذیب التہذیب لابن حجر العسقلانی جلد ۱۱ صفحہ ۱۵
۱۱ لسان المیزان جلد ۶ صفحہ ۲۹۳

امت کا معاملہ عدل و انصاف پر قائم ہو گا۔ یہاں تک کہ رختہ اندازی کرنے والا پہلا شخص بنی اُمیہ سے ہو گا اور نام اس کا یزید ہو گا۔

لَا يَزَالُ هَذَا أَمْرًا مَتًى قَائِمًا
بِالْقِسْطِ حَتَّى يَكُونَ أَوَّلُ مَنْ
يُثْلِكُهُ رَجُلٌ مِّنْ بَنِي أُمَيَّةَ
يُقَالُ لَهُ يَزِيدُ۔ ۱

ضروری وضاحت

صواعق محرقہ عربی ابن جریر کی رحمۃ اللہ علیہ ص ۲۱۹ سطر، لیکن سند اس حدیث

مشریف کی ضعیف ہے اور وہ یہ ہے۔

حدث ابو العلیٰ کہتے ہیں کہ میں حدیث سنائی حکم بن موسیٰ نے اُن کو ولید نے ان کو اوزاعی نے ان کو مکحول نے اور ان کو ابو عبیدہ بن جراح نے اور وہ رسول اللہ صلی اللہ علیہ وسلم سے روایت کرتے ہیں۔

قَالَ أَبُو يَسْرٍ فِي مَنْدَرِهِمْ
الْحَكَمُ بْنُ مُوسَى قَالَ حَدَّثَنَا
الْوَلِيدُ عَنْ الْأَوْزَاعِيِّ عَنْ مَكْحُولٍ
أَبْنِ عَبِيدَةَ بْنِ جَرَّاحٍ قَالَ
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

صاحب مجمع الزوائد فرماتے ہیں۔

رجال یعنی راوی اس حدیث کے سب پکے ہیں۔ صرف یہ ہے کہ مکحول کی ابو عبیدہ بن جراح سے ملاقات نہیں ہوئی۔

۱۔ مجمع الزوائد جلد ۵ ص ۲۳۲ سطر ۱۲، لسان المیزان جلد ۶ ص ۲۹۴ سطر ۱۱، تاریخ الخلفاء و عربی یطوی سنی تاریخ

۲۔ سطر ۱۱، لسان المیزان جلد ۶ ص ۲۹۴ سطر ۱۱، مجمع الزوائد جلد ۵ ص ۲۳۲ سطر ۱

حدیث نمبر ۲

اَخْرَجَ التِّرْمِذِيُّ فِي مُسْنَدِهِ عَنْ
اَبِي الدَّرْدَاءِ سَمِعْتُ النَّبِيَّ
صَلَّى اللهُ عَلَيْهِ وَسَلَّمَ يَقُولُ اَوَّلُ
مَنْ يَبْدِلُ سُنَّتِي زَهْلٌ مِنْ بَنِي
اُمَيَّةَ يَقَالُ لَهُ يَزِيدُ
محدث رویانی نے اپنی مسند میں
ابودرداء سے روایت کی ہے کہ
نبی صلی اللہ علیہ وسلم نے فرمایا میرے
طریقہ کو بدلنے والا سب سے پہلا
شخص بنی اُمیہ میں سے ہے اور
نام اس کا یزید ہوگا۔

یہ دواڑش دگر امی نبی صلی اللہ علیہ وسلم کے یزید کے متعلق ہیں۔ اب
قارئین خود فیصلہ فرمادیں کہ نبی پاک صلی اللہ علیہ وسلم اور یزید کو امیر المومنین
رضی اللہ عنہ اور رحمۃ اللہ علیہ کہنے اور رکھنے والوں میں سے کون اس قابل ہے
کہ اُسے جھٹلایا جائے۔ یزید کے عاشق صادق خود فیصلہ فرمادیں کہ جو شخص نبی
صلی اللہ علیہ وسلم کی اُمت کے معاملہ میں رخنہ ڈالنے والا اور آنحضرت
صلی اللہ علیہ وسلم کی سنت کو بدلنے والا ہو۔ وہ تم مقلد اور غیر مقلد و ہابیوں
کے نزدیک اللہ تعالیٰ کی رضا اور رحمت کا مستحق بنے تو بدعتی ہونے کا
فتویٰ کن کے متعلق ہے۔ سنت کے خلاف عقیدہ تم لوگ رکھو اور بدعتی
دوسروں کو کہتے ذرا بھی نہ شرمائو۔

۱۲ اسطر، صوائع محرقہ لابن حجر المکی ۱۲ اسطر ۹

حدیث نمبر ۳

قَالَ الْحَافِظُ أَبُو يَعْلَى حَدَّثَنَا
زُهَيْرُ بْنُ مَرْجَبٍ حَدَّثَنَا فَضْلُ بْنُ
رُكَيْنٍ شَنَاكَامِلُ أَبُو الْعَلَا سَمِعْتُ
أَبَا صَالِحٍ سَمِعْتُ أَبَا هُرَيْرَةَ يَقُولُ
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
تَعَوَّذُوا بِأَمْتِهِ مِنْ سَنَةِ سِتِّينَ
وَأَمَارَةِ الصَّبْيَانِ

حضرت ابو ہریرہ فرماتے ہیں کہ رسول اللہ
صلی اللہ علیہ وسلم نے فرمایا کہ سن ساٹھ
(ہجری) سے اللہ کی پناہ مانگو اور بچوں
کی حکمرانی سے۔

البدایۃ والنہایۃ میں غلطی سے لفظ "ستین" کی جگہ "سبعین" لکھا گیا دلیل
اس کی یہ ہے کہ:

حافظ ابن حجر کی رحمۃ اللہ علیہ فرماتے ہیں کہ سنیٰ نما ابو ہریرہ یوں دُعا
فرماتے تھے۔

اللَّهُمَّ إِنِّي أَخُوذُ بِكَ مِنْ رَأْسِ
السِّتِينَ وَأَمَارَةِ الصَّبْيَانِ -

اے اللہ میں تجھ سے سن ساٹھ کی
ابتدا اور بچوں کی حکمرانی سے پناہ مانگتا ہوں۔

پھر فرماتے ہیں:-

فَاسْتَجَابَ اللَّهُ تَعَوَّذَهُ لَهُ سَنَةٌ
تِسْعٌ وَخَمْسِينَ وَكَانَتْ وَفَاةٌ

پس اللہ نے ان کی دُعا قبول فرمائی اور
اُن کو سنہ ۵۹ میں وفات دے دی

لے البدایۃ والنہایۃ جلد ۸ ص ۳ سطر ۱

مُعَاوِيَةَ دَوْلَايَةِ ابْنِهِ سَنَةَ
سِتِّينَ فَعَلِمَهُ أَبُو هُرَيْرَةَ دَوْلَايَةَ
يَزِيدَ فِي هَذِهِ السَّنَةِ فَاسْتَعَاذَ
مِنْهَا لِسَاعِلِيَةٍ مِنْ قَبِيحِ
أَخْوَالِهِ بِوَاسِطَةِ إِعْلَامِ الصَّادِقِ
الْمُصَدِّقِ صَلَّى اللَّهُ عَلَيْهِ وَسَلَّمَ
بِذَلِكَ - ۱۴

معاویہ کی وفات اور اس کے بیٹے
کی حکومت سن ساٹھ
میں ہوئی۔ پس ابو ہریرہ
نے یزید کی حکومت کو اس سن میں جان
لیا تھا۔ پس آپ نے اُس سے پناہ
مانگی کیونکہ صادق مصدوق علیہ وسلم
نے ان کو یزید کی حکومت کی بُرائیاں
بتا دی تھیں۔

اس حدیث نمبر ۳ سے یزید کی حکومت کی مذمت بھی ثابت ہو گئی اور
ساتھ ساتھ یہ بھی ثابت ہو گیا کہ صحابہ رسول صلی اللہ علیہ وسلم بالخصوص سیدنا ابو ہریرہ
رضی اللہ تعالیٰ عنہ یزید کی حکومت سے پناہ مانگتے تھے۔

اہل مدینہ اور یزید

أَخْرَجَ الْوَائِدِيُّ مِنْ طَرِيقِ أَحَدٍ
عَبْدَ اللَّهِ بْنِ حَنْظَلَةَ بْنِ الْغَيْثِ قَالَ
وَأَقْبَلْنَا مَا نَعْرِفُ جَاءَنَا عَلَى يَزِيدَ حَتَّى نَجْعَلَا
أَحَدٌ نَرَى بِالْحِجَاةِ مِنَ السَّمَاءِ
أَنْ تَجْلُوَ سَيْحُكُمْ أَمْهَاتِ الْأَوْدَادِ وَالْإِنْبَانِ

واقفی کئی سندوں سے اس روایت
کو لائے ہیں کہ عبداللہ بن حنظلہ بن غیل
کہتے ہیں کہ خدا کی قسم ہم نے اس وقت
تک یزید پر خروج نہیں کیا یہاں تک کہ
ہمیں خوف ہو گیا کہ اگر ہم نے اس کی

وَالْأَنْوَاعِ وَيَشْرَبُ الْخَمْرَ وَيَدْعُ
الصَّلَاةَ - ۱۵

بیعت نہ توڑی تو کہیں مجھ پر آسمان سے
پتھر نہ برس پڑیں۔ یزید اہلبیت اولاد اور
بنات و انوات سے نکاح کر نیوال
شرابی اور تارکِ صلوٰۃ انسان ہے۔

خاتم الحفاظ سیدی سیوطی اور حافظ ابن حجر مکی رضی اللہ عنہما فرماتے ہیں :
”ستہ ہجری میں یزید کو خبر ملی کہ اہل مدینہ نے اس کی بیعت فسخ کر
دی ہے اور اس سے باغی ہو گئے ہیں۔ اُس نے فوراً ایک لشکر جرار
ان سے لڑنے کے لیے روانہ کیا اور کہا ان سے لڑنے کے بعد
مکہ میں جا کر ابن زبیر (رضی اللہ عنہ) سے جنگ کریں۔ چنانچہ مدینہ
کے باب طیبہ پر جنگ حرہ ہوا۔ اور جنگ بھی کیے ہو کہ حسن بصری
رحمۃ اللہ علیہ نے ایک دفعہ اس کا ذکر کرتے ہوئے فرمایا کہ کوئی
شخص ایسا نہ تھا کہ جو اس لشکر کے گزند سے محفوظ رہا ہو۔
بہت سے صحابہ اور دیگر لوگ اس جنگ میں شہید ہوئے۔ مدینہ منورہ
کو لوٹا گیا اور ایک ہزار لڑکیوں کا ازالہ بکارت کیا گیا۔ ۱۵

حفاظ حدیث کا یہ بیان بھی ذہن میں رکھیں اور مصطفیٰ صلی اللہ علیہ وسلم کا فرمان
بھی سنیں۔ فرماتے ہیں :-

عَنْ السَّائِبِ بْنِ خَلَدٍ أَنَّ

۱۵ تاریخ الخلفاء لسیوطی ص ۱۴۲ سطر ۱۶ تا ۱۹ ۱۵ تاریخ الخلفاء اردو ص ۲۲۵ حواشی محرقہ عربی ص ۲۱۹

تاریخ الخلفاء عربی ص ۱۴۲ سطر ۱۱

سیلمانی نے بدکلامی کی ہے۔ کہا ہے کہ ابن جریر رفیقوں کے لیے جھوٹ گھڑا کرتے تھے اور ایسا ہی سیلمانی نے کہا ہے یہ ایک جھوٹا ظن ہے بلکہ ابن جریر اسلام کے اکابر ائمہ میں سے ہیں۔

عَلَيْهِ السَّلَامُ فِي الْحَافِظِ فَقَالَ كَانَ
يَصْنَعُ لِلرَّوَاغِ كَذًا قَالَ السَّلَامُ فِي
وَهَذَا رَجَبُهُ بِالْظَرْبِ
أَتَكَادِبُ بَلْ أَتَى جَرِيرٌ
مِنْ كِبَارِ أُمَّةِ الْإِسْلَامِ

حافظ ابن کثیر لکھتے ہیں:

ابن جریر علما کے بڑے بڑے اماموں میں سے ایک ہیں آپ کے قول پر فیصلہ دیا جاتا ہے اور آپ کے فضل و معرفت کی طرف رجوع کیا جاتا ہے۔

كَانَ مِنْ أَكْبَرِ أُمَّةِ الْعُلَمَاءِ
وَمُحْكَمُ قَوْلِهِ وَيُزَجُّ إِلَى
مَعْرِفَتِهِ وَفَضْلِهِ

یہ ہی حافظ ابن کثیر لکھتے ہیں:

آپ اپنے گھر میں دفن کئے گئے کیونکہ حنبلیوں میں سے بعض عوام ذلیل اور کمینوں نے آپ کو دن میں دفن نہ کرنے دیا اور وہ آپ کو رافضی

وَدُفِنَ فِي دَارِهِ لِأَنَّهُ بَعْضُ
الْحَنَابِلَةِ وَرِغَاظُهُمْ مَنُوعًا مِنْ
دَفْنِهِ نَهَارًا وَنَسَبَهُ إِلَى
الرَّفِضِ وَاجْهَلَتَهُ مَنْ دُمَا

۱۸ سن المیزان جلد ۵ ص ۱۸ تا ۱۹ البدایہ و النہایہ جلد ۱ ص ۱۳۵ سطر ۲۲

بِإِذْنِكَ وَحَاشَاكَ مِنْ ذَلِكَ
كَلْبَةٍ - ۛ
کہتے تھے اور بعض جاہلوں نے آپ
کو ملحد بھی کہا ہے آپ ان تمام بہتانوں
سے پاک تھے۔

علامہ ذہبی لکھتے ہیں:

مُحَمَّدُ بْنُ جَرِيرٍ ثَبَتَ يَزِيدَ
الطَّبْرِيُّ الْإِمَامُ الْجَلِيلُ الْمَشْهُورُ
أَبُو جَعْفَرٍ ثِقَّةٌ الصَّادِقُ ۛ
محمد بن جریر بن یزید الطبری، امام
مفسر ابو جعفر ثقف اور صادق ہیں۔

یہ تمہا بیان امام ابن جریر رحمۃ اللہ علیہ سے متعلق تاریخ طبری میں اکثر
روایات لوط بن سکی ابو مخنف سے لاتے ہیں۔ خارجی لوگ اس کے متعلق بھی
غلط بیانی سے کام لیتے ہیں۔ کہتے ہیں کہ ابو مخنف کو ائمہ جرح و تعدیل نے
کذاب کہا ہے۔ یہ بات سراسر غلط ہے۔

علامہ ذہبی لکھتے ہیں:

قال الدارقطني ضعيف يعني وار قطني کہتے ہیں کہ ابو مخنف ضعیف ہے۔ ۛ

ابن حجر عسقلانی لکھتے ہیں:

قال الدارقطني ضعيف وقال سفيان بن معين ليس بثقة يعني وار قطني کہتے ہیں

ۛ البداية والنهاية جلد ۱۱ صفحہ ۲۴ ۛ میزان الاعتدال جلد ۳ صفحہ ۴۹ ۛ میزان الاعتدال جلد ۳ صفحہ ۴۹

کہ ابو مخنف کمزور ہے اور ابن معین کہتے ہیں کہ ابو مخنف پختہ راوی نہیں ہے
حافظ ابن کثیر سیدنا امام حسین رضی اللہ عنہ کی شہادت کا واقعہ تحریر
کرنے کے بعد لکھتے ہیں :

اكثره من رواية أبي مخنف لو
بني يحيى وقد كان شيعاً وهو
ضعيف الحديث عند الأئمة
ولكنه أخباري حافظ عنده من
هذه الأشياء ما ليس عند
غيره

امام حسین کی شہادت کی روایات
اکثر ابو مخنف سے ہیں اور وہ شیعہ
تھا اور حدیث میں ضعیف ہے ائمہ
کے نزدیک لیکن تاریخ کا حافظ ہے
تاریخی معلومات اس جیسی کسی اور
کو نہیں۔

ابو مخنف کے متعلق زیادہ سے زیادہ یہ ہی بات ہے کہ وہ ضعیف
ہے۔ یہ بات ائمہ حدیث کے نزدیک بالکل مسلم ہے کہ ضعیف راوی کی
روایت احکام میں حجت نہیں البتہ فضائل و اعمال میں مقبول ہے۔

علی بن برہان الدین الحنفی صاحب سیرۃ حلبیہ فرماتے ہیں:

لا يخفى أن السيرَ مجع
الصحيح والتقيم والضعيف
والبلاغ والمرسل والمنقطع
والمفضل

یہ بات مخفی نہیں کہ سیرۃ (تاریخ) کی
کتابوں میں صحیح، سقیم، ضعیف، بلاغ
مرسل، منقطع، مفضل، یہ سب قسم
کی احادیث مقبول ہیں سوائے

لہ لسان المیزان جلد ۴ ص ۲۹۲ تہ البدایہ و النہایہ جلد ۸ ص ۲ سطر ۴

المَوْضُوعُ ۱۰

موضوع کے۔

اسی لیے تاریخ میں ابوحنیفہ کو کسی نے بھی رد نہیں کیا۔ اب ہم امام ابن جریر رحمۃ اللہ علیہ سے یزید کے متعلق ایک صحابی کا بیان نقل کرتے ہیں۔

ابوہریرۃؓ سلمیٰ رضی اللہ عنہ کا یزید کے متعلق عقیدہ

جب سیدنا امام حسین رضی اللہ عنہ کا سر مبارک یزید کے سامنے رکھا گیا تو یزید اپنی چھڑی کو امام عالی مقام کے لبوں پر مارنے لگا۔

فَقَالَ رَبُّهُمُ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يُقَالُ لَهُ أَبُو هُرَيْرَةَ الْأَسْلَمِيُّ أَتَشْكُتُ بِقَضَيْكَ فِي غَوَاةِ الْحُسَيْنِ أَمَا لَقَدْ أَخَذَ قَضَيْكَ مِنْ نَفَرِهِ مُؤْمِنًا الْوَيْكَارَ أَيْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَرْشِفُهُ أَمَا إِنَّكَ يَا يَزِيدُ تَحْيَى يَوْمَ الْقِيَامَةِ وَابْنُ زَيْدٍ وَشَفِيعُكَ وَتَحْيَى هَذَا يَوْمَ الْقِيَامَةِ وَتَحْمَدُ صَلَّى اللَّهُ عَلَيْهِ وَسَلَّمَ شَفِيعُهُ۔

پس ایک شخص صحابی رسول صلی اللہ علیہ وسلم جس کا نام ابوہریرہ تھا کہنے لگا تو اپنی چھڑی حین کے لبوں پر مارتا ہے۔ تیری چھڑی حین کے اس مقام پر لگ رہی ہے کہ میں نے بارگاہِ کبریا کو رسول اللہ صلی اللہ علیہ وسلم اس جگہ کو چوم کر تے تھے۔ اے یزید قیامت کے روز جب بارگاہِ خداوندی میں حاضر ہوگا تیرا حامی صرف ابن زیاد ہوگا اور یہ حین جب میدانِ قیامت میں آئیں گے ان کے حامی محمد مصطفیٰ

۱۰ سیرۃ حلبیہ جلد ۱ ص ۱۸

سلفیہ ۱
ابو بزرہ رضی اللہ عنہ کے بیان سے معلوم ہوا کہ صحابی کے نزدیک محمد مصطفیٰ
صلی اللہ علیہ وسلم یزید کے حامی نہیں ہیں اسی لیے اہل سنت و جماعت میں
سے کوئی بھی یزید کا حامی کار نہیں۔ کیونکہ مَا أَتَا عَلَيْهِ وَأَصْحَابُیْہِ پر صرف
اور صرف اہل سنت ہی گامزن ہیں۔

حافظ ابن کثیر کا یزید کے متعلق عقیدہ

لَتَاخْرَجَ أَهْلَ الْمَدِينَةِ عَنْ طَاعَتِهِ وَفَلَصُودُوا عَلَيْهِمْ
إِبْنُ مِطْعَمٍ وَابْنُ حَنْظَلَةَ لَمْ
يَذْكُرُوا عَنْهُ وَهُمْ أَشَدَّ
النَّاسِ عَدَاوَةً لَهُ الْإِمَامُ ذَكَرُوهُ
عَنْهُ مِنْ شُرَحِبَالِ الْخَيْلِ وَابْنِ
بَعْضِ الْقَادِ وَرَأَتْ لَمْ يَتِمَّ مَوَدَّةُ
بِذَنْدَقَةٍ كَمَا لَقِئَتْهُ بَعْضُ
الرَّوَاغِ بَلْ قَدْ كَانَ فَاسِقًا ۝
جب اہل مدینہ یزید کی بیعت توڑ کر
اطاعت سے نکل گئے اور اپنے
اور ابن مطیع اور ابن حنظلہ حاکم مقرر
کر لیا۔ حالانکہ اہل مدینہ سخت ترین
دشمن تھے یزید کے پھر بھی وہ
صرف یہ کہتے تھے کہ یزید شرابی ہے
اور بعض بدکاریاں بھی اس سے سرزد
ہوتی ہیں لیکن انہوں نے یزید کو
یزیدین نہیں کہا جیسے بعض افضی کہتے
ہیں اور حقیقت یہ ہے کہ یزید فاسق تھا۔

۱ تاریخ طبری جلد ۵ صفحہ ۶۶۵ البدایہ والنہایہ لابن کثیر جلد ۸ صفحہ ۱۹۲ البدایہ والنہایہ

جلد ۸ صفحہ ۲۳۲ سطر ۱۶ تا ۱۸

حافظ ابن حجر عسقلانی سنی شافعی کا عقیدہ

آپ لکھتے ہیں :-

يَزِيدُ بْنُ مَعَادِيَةَ بْنِ أَبِي سَفْيَانَ
سُفْيَانَ الْأَوْشِيِّ رَوَى عَنْ أَبِيهِ
وَعَنْهُ إِبْنُهُ خَالِدٌ وَعَبْدُ اللَّهِ
بَنُو مَرْوَانَ مَعْدُوخٌ رَحِمَهُ
عَدَلَتُهُ وَلَيْسَ بِأَهْلٍ
أَنْ يَزُوِيَ عَنْهُ

یزید بیٹا معاویہ کا وہ بیٹا ابی سفیان
کے یزید اپنے باپ سے روایت
کرتا ہے اور یزید سے اس کا بیٹا
خالد اور عبد الملک بن مروان روایت
کرتے ہیں۔ یزید محبوب انسان ہے
اس قابل نہیں کہ اس سے کوئی روایت
لی جائے۔

معلوم ہوا کہ یزید ائمہ جرح و تعدیل کے نزدیک ابو مخنف شیعہ سے
بھی زیادہ بُرا ہے کیونکہ روایات میں ابو مخنف معتبر ہے اور یزید مردود۔

یہ ہی حافظ ابن حجر عسقلانی لکھتے ہیں :

قَالَ يَحْيَى بْنُ عَبْدِ الْمَلِكِ بْنِ أَبِي عَثْبَةَ
أَبْنِ عَثْبَةَ أَحَدَ التَّحْقَاتِ شَا
نَوْفَلَ بْنِ أَبِي عَثْبَةَ فَقَالَ
كُنْتُ عِنْدَ عَمْرِو بْنِ عَبْدِ الْعَزِيزِ

یحییٰ بن عبد الملک بن ابی عتبہ جو کہ
راوی سنجہ ہیں کہتے ہیں کہ مجھے کہا
نوفل بن ابی عتبہ نے "وہ بھی
راوی سنجہ ہے" کہ میں عمر بن عبد العزیز

فَذَكَرَ رَجُلٌ يَزِيدَ بْنَ مُعَاوِيَةَ فَقَالَ قَالَ أَمِيرُ الْمُؤْمِنِينَ يَزِيدُ فَقَالَ عُمَرُ لَقَوْلُ أَمِيرِ الْمُؤْمِنِينَ يَزِيدُ وَأَمْرِهِ فَضَرَبَ عَشْرَتِكَ سُوطًا ۝
 کے پاس تھا کہ ایک شخص نے یزید کو امیر المؤمنین کہہ دیا، عمر بن عبدالعزیز نے کہا کہ یزید کو امیر المؤمنین کہتا ہے پس آپ کے حکم سے اس شخص کو بیس کوڑے مارے گئے۔
 معلوم ہوا کہ یزید کو امیر المؤمنین کہنے والے کوڑوں کی سزا کے مستحق ہیں۔

علامہ ذہبی کا عقیدہ

يَزِيدُ بْنُ مُعَاوِيَةَ مَقْدُودٌ فِي عَدَالَتِهِ لَيْسَ بِأَهْلٍ أَنْ يُرْذَى عَنْهُ وَقَالَ أَحْمَدُ بْنُ حَنْبَلٍ لَا يَنْبَغِي أَحَدٌ يُرْذَى عَنْهُ ۝
 یزید بن معاویہ معیوب انسان ہے اس لائق نہیں کہ اس سے روایت لی جائے امام احمد بن حنبل فرماتے ہیں اس سے روایت نہیں لینا چاہیے۔

یزید کے شدید اٹیوں کو کچھ شرم چاہیے کہ ایسے انسان کو رضی اللہ عنہ اور رحمۃ اللہ علیہ کہتے ہیں جس کو ائمہ حدیث نے ذکر کے قابل ہی نہیں سمجھا۔

۱۔ تہذیب التہذیب جلد ۱۱ ص ۳۱۱
 ۲۔ میزان الاعتدال جلد ۴ ص ۴۴

امیر المؤمنین فی الحدیث امام بخاری رحمۃ اللہ علیہ کی شافعی کا عقیدہ

امام بخاری رحمۃ اللہ علیہ نے اپنی تاریخ کبیر جلد ۸ میں ۳۱۳ سے ۳۴۱ تک تقریباً ۲۲۳ یزید نامی اشخاص کے حالات لکھے ہیں لیکن یزید بن معاویہ کا ذکر تک نہیں کیا۔ حالانکہ فتح قسطنطنیہ والی حدیث بھی آپ نے ہی روایت کی اگر اس حدیث شریف سے جو کچھ خارجیوں نے سمجھا ہے وہی مفہوم ہوتا تو امام بخاری خارجیوں کے مغفور و مرحوم کا ذکر نہ کرتے۔ لیکن امام بخاری رحمۃ اللہ علیہ کے نزدیک یزید بن معاویہ قابل ذکر ہی نہیں۔

حجۃ الاسلام امام غزالی رحمۃ اللہ علیہ اور یزید

آپ فرماتے ہیں:

اگر کوئی پوچھے کہ حسین رضی اللہ عنہ کے قاتل اور آپ کے قتل کا حکم دینے والے پر اللہ کی لعنت ہو۔ کہا جائے کہ یہ ہے ہم کہتے ہیں کہ حق بات یہ ہے کہ یوں کہا جائے کہ آپ کا قاتل اگر بغیر توبہ کے مرا ہے تو اس پر خدا

فَإِنْ قُتِلَ فَقَدْ يَجُوزُ أَنْ يُقَالَ قَاتِلُ الْحُسَيْنِ لَعْنَةُ اللَّهِ أَوِ الْإِمْرِ بِقَتْلِهِ. لَعْنَةُ اللَّهِ؟ قَتَلْنَا الصَّوَابَ أَنْ يُقَالَ قَاتِلُ الْحُسَيْنِ إِنَّ مَا قَبْلَ التَّوَابَةِ لَعْنَةُ اللَّهِ لِأَنَّهُ يَحْتَمِلُ أَنْ

يَتَوَكَّلْ بَعْدَ التَّوْبَةِ ۝
کی لعنت کیونکہ یہ ایک احتمال ہے

کہ شاید اس نے توبہ کر لی ہو۔

امام غزالی رحمۃ اللہ علیہ کے بیان سے یہ بات ثابت ہو گئی کہ سیدنا امام حسین رضی اللہ عنہ کا قتل ناحق تھا ورنہ قاتل پر خدا کی لعنت جائز نہ ہوتی اور توبہ کی قید لگانا امام صاحب کے کمال تقویٰ کی دلیل ہے۔ یہی وجہ ہے کہ آپ یزید کا نام لے کر لعنت کرنے کو جائز قرار نہیں دیتے۔

ابوشکور سالمی محمد بن عبد السعید بن شعیب کشتی رحمۃ اللہ علیہ فرماتے ہیں:

| | |
|---|--|
| بَعَّةُ الصَّحَابَةِ وَالْمُسْلِمِينَ | صحابہ کرام اور دیگر مسلمانوں نے یزید کی |
| لَمْ يَفْقَ عَلَى يَزِيدٍ مِثْلَ عَبْدِ اللَّهِ | بیعت پر اتفاق نہیں کیا مثل عبد اللہ |
| بَنِ زُبَيْرٍ وَ مُحَمَّدِ بْنِ الْحَنَفِيَّةِ | بن زبیر، محمد بن الحنفیہ، حسین بن علی |
| وَالْحُسَيْنِ بْنِ عَلِيٍّ وَكَثِيرٍ مِّنْ | اور دیگر بہت سارے اہل بیعت |
| أَهْلِ الْبَعَّةِ لَمْ يَفْقَوْا عَلَيْهِ | متفق نہیں ہوئے لہذا یزید امام عادل |
| فَلَوْ يَكُنْ أَمَامًا عَادِلًا فَصَحَّ | نہ تھا اور یہی سبب ہے کہ حسین رضی اللہ عنہ |
| بِمَاذَا إِنَّ الْحُسَيْنَ لَمْ يَكُنْ | باعی نہیں۔ اس لیے علماء نے یزید |
| بَاغِيًا شَرًّا اخْتَلَفُوا فِي جَوَازِ اللَّعْنِ | پر لعنت کرنے میں اختلاف کیا ہے |
| عَلَى يَزِيدٍ قَالِ بَعْضُهُمْ لَا يَجُوزُ | بعض نے کہا ہے کہ لعنت پر یزید |
| لِّلْعَنْ عَلَيْهِ لِأَنَّهُ كَانَ إِمَامًا | جائز نہیں کیونکہ وہ چند سال مسلمانوں |

۱۔ احیاء العلوم جلد ۳ صفحہ ۱۸۷۔ ۲۔ ملبور مسر۔ ۳۔ یہ بزرگ ہمارے آقا و مولیٰ داتا گنج بخش لاہوری رحمۃ اللہ علیہ کے ہمعصر ہیں۔

کا امام رہا ہے اور بعض کہتے ہیں
کہ لعنت بریزید جائز ہے کیونکہ وہ
منکر خدا ہے اس نے امام حسینؑ
کے قتل کا حکم دیا اور اس پر راضی تھا۔
بعض کہتے ہیں کہ یزید نے حسین
رضی اللہ عنہ کے قتل کا حکم نہ دیا بلکہ طلب
بیعت یا پکڑ کر اپنے پاس حاضر کرنے کو
کہا تھا لیکن قوم نے آپ کو قتل کر دیا اور
یزید آپ کے قتل پر راضی نہ تھا اور صحیح
بات یہ ہے کہ ہم کہتے ہیں کہ اگر یزید
نے حسین رضی اللہ عنہ کے قتل کا حکم دیا یا
قتل پر راضی ہوا اور آپ کے قتل کو جائز
رکھا یا اہل بیعت پر لعنت کرنا جائز سمجھا تو
پس یزید پر لعنت جائز ہے اگر ایسا نہیں تو لعنت
جائز نہیں اور یہ ہی حکم آپ کے قاتل کا ہے۔

لِلْمُسْلِمِينَ فِي سَنِينَ وَقَالَ
بَعْضُهُمْ يَجُوزُ لَوْ أَنَّ كَفَرًا
بِاللهِ حَيْثُ أَجَازَ قَتَلَ الْحُسَيْنِ
وَرَضِيَ بِذَلِكَ وَقَالَ بَعْضُهُمْ
يَأْتِي يَزِيدُ لَمْ يَأْتِ الْفَقِيمُ
بِقَتْلِ الْحُسَيْنِ وَإِنَّمَا أَمْرُهُمْ
بِطَلَبِ الْبَيْعَةِ أَوْ بِأَخْذِهِ وَخَلْفِهِ
إِلَيْهِ فَهُمْ قَتَلُوهُ بَغْيًا
أَمْرُهُ وَمَا رَضِيَ بِذَلِكَ وَالْأَصَحُّ
أَنَّهُ لَقَوْلُ يَأْتِي يَزِيدُ لَوْ
أَمْرُهُ بِقَتْلِ الْحُسَيْنِ أَوْ رَضِيَ وَ
أَجَازَ أَوْ جَوَّزَ اللَّعْنُ عَلَى أَهْلِ
الْبَيْتِ فَإِنَّهُ يَجُوزُ اللَّعْنُ عَلَيْهِ
وَالْأَفْضَلُ كَذَلِكَ قَاتِلُهُ
لَا يَكْفُرُ مِنْ عَنِ اسْتِحْدَالِهِ

علامہ تفتازانی شرح العقائد میں فرماتے ہیں:

إِنْفَقُوا عَلَى جَوَّازِ اللَّعْنِ عَلَى سَنَ

امام حسین رضی اللہ عنہ کے قاتل اور

سے تمہیداً بشکور منشا

قَتْلَهُ أَوْ أَمْرَ بِهِ أَوْ أَجَاذَهُ أَوْ
رَضِيَ بِهِ - وَالْحَقُّ أَفْ رَضَايَرِيهِ
بِقَتْلِ الْحُسَيْنِ وَاسْتِشْهَادِهِ بِدَالِكِ
وَأَهْلَانَةِ أَهْلِ بَيْتِ النَّبِيِّ صَلَّى اللَّهُ
عَلَيْهِ وَسَلَّمَ مَتَا تَوَاتَرَ مَعْنَاهُ وَ
إِنْ كَانَ تَفَاصِيلُهَا أَهْمًا وَ
فَتَحْنَ لَا تَتَقَفْنَ فِي شَأْنِهِ بَلْ فِي
إِيمَانِهِ لَعَنَهُ اللَّهُ عَلَيْهِ وَ
أَنْصَارِهِ وَأَعْوَابِهِ ۝

قتل کا حکم دینے والے پر اور قتل کو
جائز سمجھنے والے پر اور آپ کے قتل
پر راضی ہونے والے پر لعنت بھیجنے
پر سب علماء کا اتفاق ہے اور حق
بات یہ ہے کہ یزید کا قتل حسین سے
راضی ہونا اور خوشی منانا اہل بیت
نبی صلی اللہ علیہ وسلم کی امانت کرنا
اگرچہ اخبار احاد سے ثابت ہے لیکن
تواتر معنوی کی حد تک پہنچ چکا ہے پس
ہم اس کو بے ایمان کہنے سے اور اس

پر لعنت کرنے سے گریز نہیں کرتے اور اسی طرح اس کے مددگار اور ساتھی ہیں۔
شیخ کمال الدین محمد بن محمد المعروف بابن ابی شریف قدسی شافعی فرماتے

ہیں —

تَدِ اخْتَلَفَ فِي الْفَرَائِضِ
فَقِيلَ لَعَنَهُ دِيمَا وَقَعَ مِنْهُ
مِنْ الْوَحْيِ ابْنِ عَلِيٍّ
الَّذِي تَبَيَّنَ الطَّاهِرَةُ كَالْأَمْسِ
بِقَتْلِ الْحُسَيْنِ رَضِيَ اللَّهُ عَنْهُ

یزید کے کافر ہونے میں علماء کا
اختلاف ہے بعض اُس کے کفر
کے قائل ہیں کہ اس نے نبی کریم
صلی اللہ علیہ وسلم کی اولاد پاک پر
ایسی بُری جبرأت کی ہے کہ سیدنا حسین

۝ شرح العقائد ۱۳۴

وَمَا جَرَى مَسَائِنُ عَنْ مِمَّاعِهِ
الطَّبَعُ وَلَيْسَ لِيَذْكُرَ السَّعْ
وَقِيلَ لَا إِذْ لَدَيْتُ لَنَا عَنْهُ
تِلْكَ الْأَسْبَابُ الْمُوجِبَةُ لِلْكَفْرِ
وَحَقِيقَةُ الْأُمَرَاءِ الطَّرِيقَةُ
الْمُسَابِقَةُ الْقَوِيَّةُ فِي شَأْنِهِ
التَّوَقُّفُ فِيهِ دَرْجَةُ الْأَمْرِ
إِلَّا أَنَّهُ مُبْحَاثُهُ

یعنی اللہ عنہ کے قتل کا حکم دیا اور
ایسے ایسے کام کئے جن کا ذکر کوئی
سليم طبع انسان سن نہیں سکتا اور
بعض اُس کے کفر کے قابل نہیں
کیونکہ جو اسباب موجب کفر ہیں
وہ قطعی طور پر ثابت نہیں اور اچھی بات
یہی ہے کہ انسان اس کے بارے
میں خاموش رہے اور اس کا انجام
خدا کے سپرد کرے۔

علامہ عبد العزیز مرحوم نے اس شرح شرح العقائد میں فرماتے ہیں:-
بَعْضُهُمْ أَطْلَقَ اللَّعْنَ عَلَيْهِ
مِنْهُمْ ابْنُ الْجَوْزِيِّ أَخَذَ
وَصَنَّفَ كِتَابًا بِاسْمَاءِ الرَّدِّ عَلَى
الْمُعْتَصِبِ الْعِنِيدِ أَسْمَاءِ
عَنْ دَمٍ يَزِيدُ وَمِنْهُمْ الْأَسَامُ
أَحْمَدُ بْنُ حَنْبَلٍ وَمِنْهُمْ
الْقَاضِي أَبُو يَعْقَبٍ

بعض علماء نے یزید پر لعنت کو جائز
رکھا ہے جو علماء یزید کو طعون کہتے
ہیں ان میں سے ایک بہت بڑے
ذی شان محدث ابن جوزی بھی
ہیں انہوں نے اُس کے متعلق
کتاب لکھی ہے جس کا نام "الرد على المعتصبي"
العنيد عن دهم يزيد ہے اور ان ہی

لہ السامه ص ۳ لہ نبراس ص ۵۵

علماء میں سے امام احمد حنبل بھی ہیں
اور قاضی ابوعلی بھی۔

یاد رہے کہ محدث ابن جوزی رحمۃ اللہ علیہ حفظہ حد و شریعت میں بڑے
متشدد سمجھے گئے ہیں اور امام احمد حنبل رضی اللہ عنہ کی جلالت شان کا تو کیا کہنا امام
بخاری اور دیگر اکثر محدثین آپ کے شاگرد ہیں۔ سیدنا غوث الثقلین رضی اللہ عنہ
جیسے آپ کے مقلد۔

علامہ علی القاری لمکی رحمۃ اللہ علیہ فرماتے ہیں :-

اِخْتَلَفَ فِي الْفَارِيزِيْدِ قِيْلَ
نَعَمْ يَغْنِيْ لِمَا وَرَدَ عَنْهُ مَا
يَدُلُّ عَلَى الْفَارِيزِيْدِ مِنْ تَحْلِيْلِ
الْخَيْرِ وَمِنْ تَفْوِيْهِ بَعْدَ قَتْلِ
الْحُسَيْنِ وَاصْحَابِهِ۔ اَلْجَنَّتْ
حَاجَزَاتُهُمْ لِمَا فَعَلُوْا بِاَشْيَآخِ
قُرَيْشٍ وَصَنَادِيْدِهِمْ
فِيْ بَدْرِ يَوْمَ
يَزِيْدُ كَافِرٌ فِيْ اَخْتِلَافٍ بَعْضُ
اُسْ سَ وَارِدٌ هُوَ اَبُوْهُ وَهُ اُسْ كَ
كَافِرٌ بِرَدِّ اِلٍ هُوَ مِثْلًا خَمْرٌ كُوْحَلًا قَرَارٌ
وَيُنَادُوْنَ سَيِّدَنَا حُسَيْنَ رَضِيَ اللّٰهُ عَنْهُ كَ
قَتْلُ كَ بَعْدَ اِسْ كَا يَهُ كَهْنَا كَ فِيْ نَ اِبْلِ بَيْتِ
كُوْا اِسْ كَا بَدَلَهُ دِيَا هُوَ جُوْ كُحْمٌ مِيْرَ
وُدِّيْرُوْا كَ سَا تَهْ مِيْدَانِ بَدْرِ فِيْ
كِيَا كِيَا تَهْ۔

اور فرماتے ہیں :-

بَعْضُ جَابِلٍ جَوِيْهِ لِكُتْبَتِهِ هُوَ كَ اِمَامِ حُسَيْنِ
مَا تَفَرَّهَ بِهٖ بَعْضُ الْجَمَلَةِ مِنْ

شرح الفقه الاكبر، مطبوعہ مصر

أَنَّ الْحُسَيْنَ كَانَ بَاغِيًا
فَبَاطِلٌ عِنْدَ أَهْلِ السُّنَّةِ وَالْجَمَاعَةِ
وَلَعَلَّ هَذَا مِنْ هَذِهِ نَائِبَاتِ الْخَوَارِجِ
عَنِ الْجَادَةِ ر

رضی اللہ عنہ باغی تھے سو یہ بات بلند
کے نزدیک بالکل باطل ہے (یعنی یہ
کسی اہل سنت کا قول نہیں) یہ صرف
خارجیوں کا بزدیان ہے۔

شاہ عبدالحق محدث دہلوی رحمۃ اللہ علیہ فرماتے ہیں:

بعض علماء اہل سنت تو یزید کے معاملہ میں بھی توقف سے کام لیتے ہیں
لیکن بعض غلو اور افراط کی وجہ سے اس کی شان و منزلت بیان کرنے سے بڑھ جاتے
ہیں اور کہتے ہیں کہ چونکہ وہ مسلمانوں کی اکثریت کی بنا پر امیر مقرر ہوا تھا امام حسین
رضی اللہ عنہ پر ضروری تھا کہ ان کی اطاعت کرتے نَعُوذُ بِاللّٰهِ مِنْ هَذَا
الْقَوْلِ وَمِنْ هَذَا الْوَعْتِ۔ یزید امام حسین رضی اللہ عنہ کے ہوتے ہوئے
امیر ہو کیسے سکتا تھا اور مسلمانوں کو اجماع اس پر کس طرح واجب آتا ہے جبکہ
اس وقت کے صحابہ کرام اور صحابہ کی اولاد جو بھی موجود تھی اس کی اطاعت سے
بیزاری کا اعلان کر چکے تھے۔ مدینہ منورہ سے چند لوگ اس کے پاس شام
میں جبر و اکراہ سے پہنچائے گئے تھے لیکن یزید کے ناپسندیدہ اعمال کو
دیکھ کر واپس مدینہ چلے آئے اور عارضی بیعت کو فسخ کر دیا اور ان لوگوں نے
بر ملا کہا کہ وہ خدا کا دشمن ہے، شراب نوش ہے، تارک الصلوٰۃ ہے۔ زانی
ہے۔ فاسق ہے۔ محارم سے صحبت کرنے سے بھی باز نہیں آتا۔ ایک طبقہ ایسا بھی
ہے جس کی رائے ہے کہ یزید نے حضرت حسین رضی اللہ عنہ کے قتل کا حکم

مذہب الفقہ الاکبر سے، مطبوعہ مصر

نہیں دیا تھا اور نہ وہ شہادت حسین پر رضامند تھا۔ حضرت حسین اور اہل بیت رضی اللہ عنہم کی شہادت سے وہ کبھی بھی مسرور و مطمئن نہیں ہوا ہمارے نزدیک یہ رائے مردود اور باطل ہے کیونکہ یزید کی اہل بیت سے عداوت اور اہل بیت کی اعانت اور ذلت کے واقعات تو اتر کے ساتھ اس سے سرزد ہوتے رہے ان تمام واقعات سے انکار کرنا ازراہ تکلف ہے ایک طبقہ کی یہ رائے ہے کہ قتل حسین دراصل گناہ کبیرہ ہے کیونکہ ناحق مومن کا قتل کرنا گناہ کبیرہ میں آتا ہے کفر میں نہیں آتا مگر لعنت تو کافروں کے لیے مخصوص ہے۔ اسی رائے کا اظہار کرنے والوں پر انسوس ہے وہ نبی علیہ السلام کے کلام سے بھی بے خبر ہیں کیونکہ حضرت فاطمہ رضی اللہ تعالیٰ عنہا اور ان کی اولاد سے بغض عداوت رکھنا اور انہیں تکلیف دینا اور ان کی توہین کرنا باعث ایذا و عداوت نبی صلی اللہ علیہ وسلم ہے اس حدیث کی روشنی میں یہ حضرات یزید کے متعلق کیا فیصلہ کریں گے۔ کیا اہانت رسول اور عداوت رسول اللہ کفر و لعنت کا سبب نہیں؟ اور یہ بات جہنم کی آگ میں پہنچانے کے لیے کافی نہیں۔ آیت کریمہ ملاحظہ ہو۔

| | |
|-------------------------------------|---|
| وہ لوگ جو اللہ اور اس کے رسول کو | إِنَّ الَّذِينَ يُؤْذُونَ اللَّهَ |
| ایذا پہنچاتے ہیں وہ یقیناً دنیا اور | وَرَسُولَهُ لَعَنَهُمُ اللَّهُ فِي الدُّنْيَا |
| آخرت میں لعنت کے مستحق ہیں | وَالْآخِرَةِ دَاعَدَ لَهُمُ عَذَابًا |
| اور خدا نے ان کے لیے دردناک | مُعِينًا ۝ ۷۱ |

۷۱ سورہ احزاب آیت نمبر ۵۷

عذاب مقرر کیا ہے۔
بعض لوگوں کا خیال ہے کہ چونکہ یزید کے خاتمہ کے متعلق کوئی علم نہیں
ہو سکتا کہ ارتکاب کفر و معصیت کے بعد اس نے توبہ کر لی ہو اور آخر کار
تاب ہو گیا۔ حضرت امام غزالی رحمۃ اللہ علیہ نے اپنی کتاب احیاء العلوم میں اسی
خیال کا اظہار کیا ہے۔ علماء سلف اور مشاہیر اُمت میں سے بعض نے جن میں
امام احمد بن حنبل جیسے بزرگ شامل ہیں۔ یزید پر لعنت کی ہے۔ ابن جوزی
نے جو شریعت اور حفظ سنت میں بڑے متشدد تھے اپنی کتاب میں لعنت
بر یزید کو علماء سلف سے نقل کیا ہے۔ بعض علماء کرام نے لعنت کرنے کی
مانعت کی ہے اور بعض توقف کرتے ہیں۔ ہماری رائے میں یزید مبغوض
ترین انسان تھا۔ اس بد بخت نے جو کارنامے بد سہرا بنجام دیئے ہیں،
امت رسول میں کسی سے نہیں ہو سکے۔ شہادت حسین اور اہانت اہل بیت
سے فارغ ہو کر اس بد بخت نے مدینہ منورہ پر لشکر کشی کی اور اس مقدس
شہر کی بے حرمتی کے بعد اہل مدینہ کے خون سے ہاتھ رنگے اور باقی ماندہ
صحابہ رسول اور تابعین اس کی تیغ ستم کی نذر ہو گئے۔ مدینہ منورہ کی تخریب
کے بعد اس نے مکہ معظمہ کی تباہی کا حکم دیا اور حضرت عبداللہ بن زبیر کی
شہادت کا ذمہ دار ٹھہرا اور انہی حالات میں وہ دُنیا سے رخصت ہو گیا۔
اور اس کی توبہ اور رجوع مزید حال تو اللہ ہی جانتا ہے۔ اللہ تعالیٰ ہمارے
اور دوسرے اہل ایمان کے دلوں کو یزید کی محبت اور اُلفت، اس کے
مددگاروں اور معاونین کی مواسست اور ان تمام لوگوں کی دوستی (جو

اہل بیت نبوی کے بدخواہ رہے ہیں اور ان کے حقوق کو پامال کرتے آئے ہیں اور ان سے محبت اور صدق عقیدت سے محروم ہیں) سے محفوظ و مامون رکھے اور دنیا و آخرت میں اہل بیت کے مشرب و مسک پر رکھے۔
بِعَنْكَ النَّبِيِّ وَالْإِلَهِ الْأَعْجَادِ وَبِمَنْتِهِ وَكَرَمِهِ وَهُوَ قَرِيبٌ مُجِيبٌ
شاہ عبدالحق محدث دہلوی رحمۃ اللہ علیہ کی تحریر علماء کی سابقہ تحریروں کا پچوڑ ہے۔ یہ مسک اور مشرب اہل سنت و جماعت کا ہے۔ اللہ تعالیٰ اہل سنت کو ہمیشہ ہمیشہ اسی مسک پر قائم رکھے۔

اُمّتِ مسلمہ میں اختلاف

اُمّتِ مسلمہ میں یزید کو کافر اور لعنتی کہنے میں ضرور اختلاف ہے جیسا کہ ہم نے ظاہر کر دیا ہے۔ بعض اُسے کافر و لعنتی بھی کہتے ہیں اور بعض کافریا لعنتی کہنے سے منع کرتے ہیں، بعض نہ منع کرتے ہیں اور نہ کافر و لعنتی کہتے ہیں یہ تینوں مسک اہل سنت و جماعت کے ہی ہیں۔ لیکن اس مذہب حق کا ایک فرد بھی آج تک ایسا نہیں گذرا جس نے یزید کو رضی اللہ عنہ یا رحمۃ اللہ علیہ لکھا ہو۔ یزید کو رضی اللہ عنہ یا رحمۃ اللہ علیہ کہنا یا لکھنا یہ خارجیوں کا کام ہے جیسا کہ خارجیوں کی ایک رسوائی زمانہ جو کہ ضبط ہو چکی ہے اُس کے نام سے ظاہر ہے اس کا نام "رشید ابن رشید امیر المؤمنین یزید رضی اللہ عنہ" ہے۔ ان ہی خارجیوں کا ایک اور پمفلٹ نظر سے گزرا جس کو انہوں نے

ابن تیمیہ کی طرف منسوب کیا ہے جس کا نام "حین رضی اللہ عنہ اور یزید رحمۃ اللہ علیہ" ہے پمفلٹ کے آخر میں ابن تیمیہ کی کتاب منہاج السنہ کا حوالہ ہے۔ ابن تیمیہ اگرچہ ایسا انسان نہیں جس کی بات کی طرف کان لگایا جائے پھر بھی ہم نے بہت تلاش کیا کہ ابن تیمیہ نے اپنی کتاب میں کہیں یزید کو رحمۃ اللہ علیہ لکھا ہو۔ لیکن ہم کو نہ ملا اور نہ اس نے ایسا کیا ہے۔ خارجیوں کا یہ ابن تیمیہ پر بہتان ہے حالانکہ خارجی ابن تیمیہ کو اپنے دین و دنیا کا امام تسلیم کرتے ہیں۔ اِذَا فَاسَتْكَ الْخِيَاةُ فَافْعَلْ مَا شِئْتَ۔ بلکہ ابن تیمیہ نے اپنی تحریر میں ایک سوال اٹھایا ہے جس کا جواب وہ خود بھی نہ دے سکا اور بعد والے خارجی بھی نہیں دے سکتے۔ وہ یہ ہے۔

ابن تیمیہ نے حین رضی اللہ عنہ کے
پہاوندگان کو خوب سروسامان دے کر
ان کو مدینہ شریف بھیج دیا باوجود اس
کے اس نے حین کی کوئی حمایت نہ
کی اور نہ ہی اس کے قاتل کو قتل کیا
اور نہ ہی امام عالی مقام کے خون کا بدلہ لیا۔

جن کے سینوں میں ذرہ برابر بھی ایمان ہے وہ خود فیصلہ کریں کہ ابن تیمیہ کی عبارت کس بات کی طرف اشارہ کرتی ہے یعنی اگر یزید سیدنا امام اعلیٰ مقام حین رضی اللہ عنہ کے قتل کا محرک نہ ہو تا بلکہ نبی اکرم صلی اللہ

علیہ وسلم کے اہل بیت کا خیر خواہ ہوتا تو حسین رضی اللہ عنہ کی حمایت میں آپ کے قاتل کو ضرور قتل کرتا اور سیدنا امام عالی مقام حسین رضی اللہ عنہ کے خون کا بدلہ لیتا۔ کیونکہ وہ حاکم وقت اور با اختیار تھا۔ یہ سب کچھ نہ کرنا اس بات کی دلیل ہے کہ یزید کا دامن امام حسین رضی اللہ عنہ کے خون سے بہرگز ہرگز پاک نہیں لیکن قواعد شرعیہ کو ملحوظ رکھتے ہوئے ہم اُسے کچھ نہیں کہتے بس اتنا ہی کافی ہے کہ علیہ ما علیہ۔ سادہ لوح ایمانداروں کو بہکانے اور ان کے دلوں میں یزید علیہ ما علیہ کی محبت پیدا کرنے کے لیے خارجیوں کا سب سے بڑا ہتھیار غزوہ قسطنطنیہ والی حدیث ہے لہذا وہ حدیث اور اس کی حقیقت ملاحظہ فرمائیں :-

حدیث غزوہ قسطنطنیہ

| | |
|--|--|
| عمریر کہتے ہیں کہ ہم کو حدیث سنائی | قَالَ عُمَيْرٌ رَفَعْتُ ثَنَاءً أُمَّ حَرَامٍ |
| اُم حرام نے کہ میں نے نبی صلی اللہ علیہ وسلم | أَنَّمَا سَمِعْتُ النَّبِيَّ صَلَّى اللَّهُ عَلَيْهِ |
| کو فرماتے سنا کہ پہلا لشکر میری | وَسَلَّمَ يَقُولُ أَوَّلُ جَيْشٍ مِّنْ |
| اُمت کا جو غزوہ بحر لڑے گا ان | أُمَّتِي يَغْزُونَ الْبَحْرَ قَدْ أَجَبُوا |
| پر جنت واجب ہے۔ اُم حرام | قَالَتْ أُمُّ حَرَامٍ قُلْتُ يَا رَسُولَ اللَّهِ |
| کہتی ہیں کہ میں نے کہا یا رسول اللہ | أَنَا فِيهِمْ قَالَ أَنْتِ فِيهِمْ ثُمَّ |
| کیا میں اُن میں سے ہوں۔ آپ نے | قَالَ النَّبِيُّ صَلَّى اللَّهُ عَلَيْهِ وَسَلَّمَ |
| فرمایا تو اُن میں سے ہے پھر نبی | أَوَّلُ جَيْشٍ مِّنْ أُمَّتِي يَغْزُونَ |
| صلی اللہ علیہ وسلم نے فرمایا کہ میری اُمت | مَدِينَةَ قَيْصَرٍ مَغْفُورٌ لَهُمْ |

کا پہلا شکر جو غزوہ قسطنطنیہ لڑے
گادہ بخشے ہوئے ہیں ۱۷

خارجیوں کا استدلال یوں ہے کہ قسطنطنیہ پر چڑھائی کرنے والے
پورے لشکر کو نبی صلی اللہ علیہ وسلم نے بخشش کی بشارت دی ہے اور
یزید اس لشکر کا سالار تھا لہذا وہ اس غموم میں داخل ہے۔ اس سے یزید کی
بڑی فضیلت ثابت ہوتی ہے۔

جواب نمبر ۱

اگر یہ حدیث فضیلت یزید کا ثبوت ہوتی، جیسا کہ خارجی کہتے رہتے
ہیں تو مذہب حق اہل سنت و جماعت کا کوئی فرد تو یزید کو رضی اللہ عنہ
یا رحمۃ اللہ علیہ کہتا یا کم از کم یزید کو عزت اور احترام کی نظر سے دیکھتا۔ لیکن
ایسا سرگز نہیں ہوا بلکہ پوری دنیا اہل سنت کے نزدیک یزید قابل نفرت انسان
ہے خود امام بخاری رحمۃ اللہ علیہ جو اس حدیث قسطنطنیہ کے ناقل ہیں انہوں
نے اپنی تاریخ کبیر میں تقریباً ۱۳۱۳ یزید نامی اشخاص کے حالات لکھے ہیں مگر
یزید بن معاویہ کا ذکر تک نہیں کیا جو اس بات کی کھلی دلیل ہے کہ امام بخاری
رحمۃ اللہ علیہ کے نزدیک یزید ایک ایسا ذلیل و حقیر انسان ہے جو ذکر کے
قابل ہی نہیں۔

۱۷ بخاری شریف جلد ۴ ص ۴۹

جواب نمبر ۲

اصول فقہ کی کتابوں میں یہ مسئلہ موجود ہے۔

ما من عام الاخص منه البعض یعنی کوئی عموم ایسا نہیں جس میں سے بعض افراد مخصوص نہ ہوں معلوم ہوا کہ ہر عموم سے بعض افراد مخصوص ضرور ہوتے ہیں۔ اس ہی اصول کی بناء پر حفاظ حدیث قسطنطنیہ والی حدیث کے ماتحت فرماتے ہیں:-

| | |
|--|--|
| یٰزید کا اس عموم میں داخل ہونے سے یہ لازم نہیں آتا کہ وہ کسی دلیل خاص سے اس عموم سے خارج نہیں ہو سکتا کیونکہ اہل علم میں سے کسی نے اختلاف نہیں کیا کہ نبی صلی اللہ علیہ وسلم کا قول مغفور لہم مشروط ہے مطلق نہیں وہ یہ کہ مغفور لہم وہ ہیں جو بخشش کے اہل ہوں اگر کوئی فرد لشکر کا مرتد ہو جائے وہ اس بشارت میں داخل نہیں اس بات پر تمام اہل علم کا اتفاق ہے | لَا يَلْزَمُ مِنْ دَخُولِهِ فِي ذَلِكَ الْعُمُومِ أَنَّ لَا يَخْرُجُ بِدَلِيلٍ خَاصٍّ إِذَا لَا يَخْتَلِفُ أَهْلُ الْعِلْمِ أَنَّ قَوْلَهُ صَلَّى اللَّهُ عَلَيْهِ وَسَلَّمَ مَغْفُورٌ لَهُمْ مَشْرُوطٌ بِأَنَّ يَكُونُوا مِنْ أَهْلِ الْمَغْفِرَةِ حَتَّىٰ لَوْ أَسَمَوا أَحَدًا مِنْ مَنْ غَزَاهَا بَعْدَ ذَلِكَ لَمْ يَدْخُلْ فِي ذَلِكَ الْعُمُومِ بِاتِّفَاقٍ فَلَا عَلَىٰ أَنَّ الْمُرَادَ مَغْفُورٌ لِمَنْ وَحْدَهُ شَرْطُ الْمَغْفِرَةِ فِيهِ مِنْهُمْ |
|--|--|

فتح الباری ج ۱۱ ص ۹۲ مطبوعہ نوکشتور۔ انڈیا

پس یہ اتفاق اس بات کی دلیل ہے
کہ حبش قسطنطنیہ کا وہ شخص مغفور ہے
جس میں مغفرت کی شرائط مرتے
وقت تک پائی جائیں۔

محمدؐین اور حفاظ کے فیصلہ کی توثیق مزید

سرور کائنات صلی اللہ علیہ وسلم کا یہ ارشاد بھی موجود ہے :
مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ يَعْنِي جِوَانِ النَّاسِ زَبَانَ
لَا إِلَهَ إِلَّا اللَّهُ كَبَّرَ دَعَا وَهُوَ جَنَّتِي هُوَ۔
کیا اس فرمان کو عام رکھا جاسکتا ہے؟ نہیں ہرگز نہیں۔ وگرنہ تو مرزا
قادیانی کی اُمت کا فرکیوں؟ لَا إِلَهَ إِلَّا اللَّهُ کے تو وہ سب قائل ہیں۔
خود سرور کائنات صلی اللہ علیہ وسلم فرماتے ہیں میری اُمت کے بہتر
فرقے ہوں گے۔ سوائے ایک فرقہ کے باقی سب جہنمی ہیں۔ نبی اکرم
صلی اللہ علیہ وسلم کا یہ فرمان کہ میری اُمت کے بہتر فرقے ہوں گے۔ اس
بات کی دلیل ہے کہ وہ سارے کے سارے لَا إِلَهَ إِلَّا اللَّهُ کہنے والے
ہی ہوں گے لیکن پھر بہتر فرقے جہنمی ہوں گے۔ معلوم ہوا کہ لَا إِلَهَ
إِلَّا اللَّهُ پڑھنے والے کا جنتی ہونا بھی مشروط ہے۔ اپنی توثیق کے مطابق
جو ہمیں میسر ہوا وہ بدیہ ناظرین کو دیا گیا ہے۔ سمجھنے والے کے لیے یہ
مختصر انشاء اللہ کافی اور وافی ثابت ہوگا اور اہل عناد کے لیے

دفتروں تحریر بے کار اور بے سود۔

اعلان

ہم موجودہ دور کے خارجیوں کو چیلنج کرتے ہیں کہ واقعہ کربلا کے وقوع میں آنے کے بعد سے آج تک اگر اہل سنت کی پوری دنیا میں سے کسی مسلم شخصیت کا زید کو رحمۃ اللہ علیہ یا رضی اللہ عنہ لکھا ثابت کر دیں تو ایک حوالے پر مبلغ ایک صد روپیہ بطور انعام ہم سے حاصل کریں۔

نافس اسلام

WWW.NAFSEISLAM.COM

ضروری گذارش

قارئین کرام! آپ بخوبی سمجھتے ہیں کہ دورِ حاضر میں صحیح اور عام فہم دینی لٹریچر کی فراہمی کس قدر ضروری ہے جبکہ اعتقادی و عملی بُرائیاں نت نئے روپ اور پرکشش انداز میں بڑھتی جا رہی ہیں۔ ان حالات میں دیگر مذہبی و اصلاحی پروگراموں کی طرح اسلامی تعلیمات کے فروغ کے لیے صحت مند لٹریچر کی اشاعت از حد ضروری ہے۔ بہر دور و مند مسلمان اس دینی ضرورت کا احساس کئے بغیر نہیں رہ سکتا۔ اللہ تعالیٰ کے پسندیدہ اور رسول کریم علیہ الصلوٰۃ والسلام کے عطا کردہ دین کے سہمہ گیر غلبہ کا احساس رکھنے والے مسلمانوں سے پُر زور اپیل ہے کہ خُدارا اپنے اس دینی احساس کو بے جا دُنیا طلبی کی رو میں ضائع مت کیجئے اور اسلامک لٹریچر کی اشاعت میں ادارہ کے ساتھ جان و مال سے تعاون فرمائیے۔

اللہ تبارک و تعالیٰ بجاہِ نبی کریم علیہ الصلوٰۃ والسلام آپ کے جانی و مالی تعاون کو شرفِ قبولیت عطا فرمائے اور عالمِ اسلام کے مسلمانوں کے ایمان و عمل اور عزت و آبرو کی حفاظت فرمائے اور دین و دُنیا کے راستوں پر آنے والے جملہ آلام و مصائب کو صبر و استقامت کے ساتھ برداشت کرنے کی ہمت و توفیق عطا فرمائے۔ (آمین)

دیوبندی اور اسلامی عقائد کا موازنہ

دیوبندیوں کے جن خلاف اسلامی عقائد پر عرب و عجم کے علماء نے دیوبندیوں کو کافر کہا۔ ہم مسلمانوں کی واقفیت کیلئے ان عقائد کی ایک مختصر فہرست پیش کرتے ہیں اور ہر ایک کے مقابل اسلامی عقیدہ بھی پیش کرتے ہیں اور ہم نے اس فہرست میں ان کا جو عقیدہ بیان کیا ہے وہ ان کی کتابوں میں موجود ہے۔

| اسلامی عقائد | دیوبندی عقائد |
|--|--|
| جھوٹ بولنا عیب ہے جیسے کہ چوری یا زنا کرنا وغیرہ اور رب تعالیٰ ہر عیب سے پاک ہے۔ ومن اصدق من اللہ حدیثا۔ نیز خدا کی صفات واجب ہیں نہ کہ ممکن الہذا خدا کیلئے سکنا کہنا بے دینی ہے۔ | (۱) خدا تعالیٰ جھوٹ بول سکتا ہے۔ (مسئلہ امکان کذب) براہین قاطعہ مصنفہ مولوی خلیل احمد صاحب ایٹھوی، جہد المقل مصنفہ محمود حسن صاحب |
| خدا کے پاک ہر وقت عالم الغیب ہے۔ اس کا علم اس کی صفت ہے اور واجب ہے۔ جب چاہے تب معلوم کرنے کا مطلب یہ ہوا کہ نہ چاہے تو جاہل رہے۔ یہ کفر ہے خدا کی صفات خدا کے اختیار میں نہیں۔ وہ واجب ہیں۔ نیز رب نے اپنے محبوبوں کو بھی علوم غیبیہ عطا کئے۔ (قرآن کریم) | (۲) اللہ تعالیٰ کی شان یہ ہے کہ جب چاہے غیب دریافت کرے۔ کسی ولی، نبی، جن، فرشتے، بھوت کو اللہ نے یہ طاقت نہیں بخشی۔ (تقویۃ الایمان مصنفہ مولوی اسماعیل صاحب دہلوی) |

| اسلامی عقائد | دیوبندی عقائد |
|--|--|
| <p>خدائے قدوس جگہ اور زمانہ اور ترکیب و ماہیت سے پاک ہے۔ نہ وہ کسی جگہ میں رہتا ہے، نہ اسکی عمر ہے، نہ وہ اجزاء سے بنا ہے۔ اس کو دیوبندیوں نے بھی بے خبری میں کفر لکھ دیا۔ (کتب علم کلام)</p> <p>خدا تعالیٰ ہمیشہ سے ہر چیز کا جاننے والا ہے۔ اس کا علم واجب اور قدیم ہے جو ایک آن کیلئے کسی چیز سے اس کو بے علم ماننے بے دین ہے۔ (عام کتب عقائد) دیوبندی خدا کے علم غیب کے بھی منکر ہیں تو اگر حضور علیہ السلام کے علم غیب کا انکار کریں تو کیا تعجب ہے؟</p> <p>خاتم النبیین کے یہ ہی معنی ہیں کہ حضور علیہ السلام آخری نبی ہیں۔ حضور علیہ السلام کے زمانہ ظہور یا بعد میں کسی اصلی، بروزی، مراقی، مذاقی کا نبی بننا محال بالذات ہے۔ اسی معنی پر سب مسلمانوں کا اجماع ہے اور یہی معنی حدیث نے</p> | <p>(۳) خدا تعالیٰ کو جگہ اور زمانہ اور مرکب ہونے اور ماہیت سے پاک ماننا بدعت ہے۔ (ایضاح الحق مصنفہ مولوی اسماعیل دہلوی)</p> <p>(۴) خدا تعالیٰ کو بندوں کے کاموں کی پہلے سے خبر نہیں ہوتی۔ تب بندے اچھے یا بُرے کام کر لیتے ہیں تب اس کو معلوم ہوتا ہے۔ (بلغۃ الحیر ان صفحہ ۵۷)</p> <p>(۵) زیر آیت الاعلیٰ اللہ رزقہا کل فی کتب مبین۔ (مصنفہ مولوی حسین علی صاحب ہجر انوالہ شاگرد مولوی رشید احمد صاحب)</p> <p>(۵) خاتم النبیین کے معنی یہ سمجھنا غلط ہے کہ حضور علیہ السلام آخری نبی ہیں بلکہ یہ معنی ہیں کہ آپ اصلی نبی ہیں باقی عارضی۔ لہذا اگر حضور علیہ السلام کے بعد اور بھی نبی آجائیں تو خاتمیت میں فرق نہ آئے گا۔ (تحدیر الناس مصنفہ</p> |

| اسلامی عقائد | دیوبندی عقائد |
|--|--|
| <p>بیان فرمائے جو اس معنی کا انکار کرے وہ مرتد ہے۔ (جیسے قادیانی اور دیوبندی)</p> <p>کوئی غیر نبی خواہ ولی ہو یا غوث یا صحابی کسی کمال علمی و عملی میں نبی کے برابر نہیں ہو سکتا بلکہ غیر صحابی صحابی کے برابر نہیں ہو سکتا۔ صحابی کا کچھ جو خیرات کرنا ہمارے صدہا من سونا خیرات کرنے سے بڑھ چھا بہتر ہے۔ (حدیث)</p> <p>رب تعالیٰ بے مثل خالق ہے اور اس کے محبوب بے مثل بندے، وہ رحمۃ للعالمین شفیق المذنبین ہیں۔ ان اوصاف کی وجہ سے آپ کا مثل محال بالذات ہے۔ (دیکھو رسالہ امتناع النظیر مصنفہ مولانا فضل حق خیر آبادی)</p> <p>حضور علیہ السلام کو الفاظ عام سے پکارتا حرام ہے اور اگرچہ نیت تحارت ہو تو کفر ہے۔ (قرآن کریم) یا رسول اللہ یا حبیب اللہ کہنا ضروری ہے۔</p> | <p>مولوی محمد قاسم صاحب بانی مدرسہ دیوبند)</p> <p>(۶) اعمال میں بظاہر امتی نبی کے برابر ہو جاتے ہیں بلکہ بڑھ بھی جاتے ہیں۔ (تحدیر الناس مصنفہ مولوی محمد قاسم صاحب بانی مدرسہ دیوبند)</p> <p>(۷) حضور علیہ السلام کا مثل و نظیر ممکن ہے۔ (یکروزی مصنفہ مولوی اسماعیل دہلوی مطبوعہ فاروقی صفحہ ۱۴۴)</p> <p>(۸) حضور علیہ السلام کو بھائی کہنا جائز ہے کیونکہ آپ بھی انسان ہیں (براہین قاطعہ مصنفہ مولوی خلیل احمد صاحب و تقویۃ الایمان مصنفہ مولوی اسماعیل دہلوی)</p> |

| اسلامی عقائد | دیوبندی عقائد |
|---|--|
| <p>نسبت خود بہ سکت کر دم و بس منفعلم زانکہ نسبت بہ ربگ کوئے تو شد بے ادبی است جو شخص کسی مخلوق کو حضور علیہ السلام سے زیادہ علم مانے وہ کافر ہے۔ (دیکھو شفا شریف) حضور علیہ السلام تمام مخلوق الہی میں بڑے عالم ہیں۔</p> <p>حضور علیہ السلام کے کسی وصف پاک کو آدنی چیزوں سے تشبیہ دینا یا ان کے برابر بتانا صریح توہین ہے اور یہ کفر ہے۔</p> <p>رب تعالیٰ نے ساری زبانیں حضرت آدم علیہ السلام کو تعلیم فرمائیں اور حضور علیہ السلام کا علم ان سے کہیں زیادہ ہے تو جو کہے کہ حضور علیہ السلام کو یہ زبان فلاں برسہ سے آئی وہ بے دین ہے۔</p> <p>رب تعالیٰ فرماتا ہے۔ وَكَانَ عِنْدَ اللَّهِ وَجِيهًا۔ پھر فرماتا ہے۔ وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ۔ (النفاقون: ۸) نبی کو خدا کے سامنے ذلیل جانے وہ خود پہچار ہے، ذلیل ہے۔</p> | <p>(۹) شیطان اور ملک الموت کا علم حضور علیہ السلام سے زیادہ ہے۔ (براہین قاطعہ مصنفہ مولوی خلیل احمد صاحب)</p> <p>(۱۰) حضور علیہ السلام کا علم بچوں، پاگلوں جانوروں کی طرح یا ان کے برابر ہے۔ (حفظ الایمان مصنفہ مولوی اشرف علی صاحب)</p> <p>(۱۱) حضور علیہ السلام کو اردو بولنا مدرسہ دیوبند سے آگیا۔ (براہین قاطعہ مولوی خلیل احمد صاحب)</p> <p>(۱۲) ہر چھوٹا بڑا مخلوق (نبی اور غیر نبی) اللہ کی شان کے آگے پھار سے بھی ذلیل ہے۔ (تقویۃ الایمان مصنفہ مولوی اسماعیل دہلوی)</p> |

اسلامی عقائد

دیوبندی عقائد

جس نماز میں حضور علیہ السلام کی عظمت کا خیال نہ ہو وہ نماز ہی نامقبول ہے۔ اسی لئے التحیات میں حضور علیہ السلام کو سلام کرتے ہیں۔ وہ بھی کوئی نماز ہے۔ جسمیں تصور رسول نہ ہو۔ (دیکھو بحث حاضر و ناظر)

حضور علیہ السلام کے بعض غلام پل صراط سے بجلی کی طرح گزر جائیں گے اور پل صراط سے پھسلنے والے لوگ حضور علیہ السلام کی مدد سے سنبھل سکیں گے۔ آپ دعا فرمائیں گے۔ رب مسلم (حدیث) جو کہہ کہ میں نے حضور علیہ السلام کو صراط پر گرنے سے بچایا وہ بے ایمان ہے۔

حضور علیہ السلام کی ساری بیویاں مسلمانوں کی مائیں ہیں (قرآن کریم) خصوصاً صدیقہ الکبریٰ رضی اللہ تعالیٰ عنہا کی وہ شان ہے کہ دنیا بھر کی مائیں ان کے قدم پاک پر قربان ہوں۔ کوئی کمین آدمی بھی ماں کو خواب میں دیکھ کر جو رو سے تعبیر نہ دے گا۔ یہ حضرت صدیقہ رضی

(۱۳) نماز میں حضور علیہ السلام کا خیال لانا اپنے گدھے اور تیل کے خیال میں ڈوب جانے سے بدتر ہے۔ (صراط مستقیم مصنفہ مولوی اسماعیل دہلوی)

(۱۴) میں نے حضور علیہ السلام کو خواب میں دیکھا کہ مجھے آپ پل صراط پر لے گئے اور کچھ آگے جا کر دیکھا کہ حضور علیہ السلام گرے جا رہے ہیں تو میں نے حضور کو گرنے سے روکا۔ (بلغۃ الحیران مصنفہ مولوی حسین علی صاحب شاگرد مولوی رشید احمد صاحب)

(۱۵) مولوی اشرف علی صاحب نے بڑھاپے میں ایک کمن ہٹا گردنی سے نکاح کیا۔ اس نکاح سے پہلے ان کے کسی مرید نے خواب میں دیکھا کہ مولوی اشرف علی کے گھر حضرت عائشہ صدیقہ آنے والی ہیں۔ جس کی تعبیر مولوی اشرف علی صاحب نے یہ کی کہ کوئی کمن عورت

| اسلامی عقائد | دیوبندی عقائد |
|---|---|
| اللہ عنہا کی سخت توبہن بلکہ اس جناب کے حق میں صریح گالی ہے۔ اس سے زیادہ اور کیا بے ایمانی اور بے غیرتی ہو سکتی ہے کہ ماں کو جو رو سے تعبیر دی جائے۔ | میرے ہاتھ آوے گی کیونکہ حضرت عائشہ صدیقہ کا نکاح جب حضور علیہ السلام سے ہوا تو آپ کی عمر سات سال تھی وہ ہی نسبت یہاں ہے کہ میں بڑھا ہوں اور بیوی لڑکی ہے۔ (رسالہ امداد مصنفہ مولوی اشرف علی تھانوی ماہ صفر ۱۳۳۵ھ) |

عقائد دیوبندیہ کا یہ ایک نمونہ ہے۔ اگر تمام عقائد بیان کئے جائیں تو اس کیلئے ایک دفتر چاہئے۔ حق یہ ہے کہ رافضیوں اور خارجیوں نے تو صحابہ کرام یا اہل بیت عظام ہی پر تبرا کیا مگر دیوبندیوں کے قلم سے نہ خدا کی ذات پکی نہ رسول علیہ السلام اور نہ صحابہ کرام کی نہ ازواج مطہرات، سب کی اہانت کی گئی۔ اگر کوئی شخص کسی شریف آدمی سے کہے کہ میں نے تمہاری والدہ کو خواب میں دیکھا اور اس کو بیوی سے تعبیر کیا تو وہ اس کو برداشت نہیں کر سکتا۔ ہم ان کے غلامان غلام اپنی صدیقہ ماں کیلئے یہ باتیں کس طرح برداشت کریں۔ صرف قلم ہاتھ میں ہے اس لئے مسلمانوں کو مطلع کر دیتے ہیں تاکہ مسلمان ان سے علیحدہ رہیں یا وہ لوگ ان عقائد سے توبہ کریں۔



(۱) نماز میں ہاتھ کہاں باندھیں؟

از قلم: فارسی محمد ارشد معبود اشرف جہنمی

نماز میں بلند آواز سے بسم اللہ پڑھنا بدعت ہے

از قلم: فارسی محمد ارشد معبود اشرف جہنمی

فرض نماز کے بعد دعا کی اہمیت

از قلم: فارسی محمد ارشد معبود اشرف جہنمی

دعا بعد از نماز جنازہ

از قلم: فارسی محمد ارشد معبود اشرف جہنمی

ہاتھ پاؤں چومنا شرک و حرام یا سنت صحابہ؟

از قلم: فارسی محمد ارشد معبود اشرف جہنمی

نور انیت مصطفیٰ علیہ السلام

از قلم: فارسی محمد ارشد معبود اشرف جہنمی